



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈនាយក្រសួងខ្មែរ
សាលាដំបូងរាជធានីភ្នំពេញ

សាលាដំបូងរាជធានីភ្នំពេញ

សំណុំរឿងព្រហ្មទណ្ឌ
លេខ ៥២៤៧
ថ្ងៃទី ៣១-១០-២០១៦
សំណុំរឿងជំនុំជម្រះ
លេខ ២១២
ថ្ងៃទី ១២-០១-២០១៧
ក្រសួងព្រហ្មទណ្ឌ
លេខ ៩៦ ក្រ.ត.ជ
ថ្ងៃទី ២៤ ខែ មីនា ឆ្នាំ ២០១៧

បានបើកសវនាការជាសាធារណៈ នៅថ្ងៃទី១៦ ខែមីនា ឆ្នាំ២០១៧ វេលាម៉ោង
ប្រាំបី និងសាមសិបនាទីព្រឹក ដោយមានសមាសភាព ៖

ប្រធានក្រុមប្រឹក្សាជំនុំជម្រះ

-លោក [REDACTED] អនុប្រធានសាលាដំបូងរាជធានីភ្នំពេញ

ចៅក្រមប្រឹក្សា

-លោក [REDACTED] ចៅក្រមសាលាដំបូងរាជធានីភ្នំពេញ

-លោក [REDACTED] ចៅក្រមសាលាដំបូងរាជធានីភ្នំពេញ

ឧទ្ធរណ៍អយ្យការ

-លោក [REDACTED] ព្រះរាជអាជ្ញារងនៃអយ្យការអមសាលាដំបូងរាជធានីភ្នំពេញ

ក្រឡាបញ្ជីសាសនា

-លោក [REDACTED] ក្រឡាបញ្ជីសាលាដំបូងរាជធានីភ្នំពេញ

ដើម្បីជំនុំជម្រះសំណុំរឿងព្រហ្មទណ្ឌលេខ ៥២៤៧ ចុះថ្ងៃទី ៣១-១០-២០១៦
ដែលមានជនជាប់ចោទ ៖

-ឈ្មោះ: [REDACTED] ហៅ ពៅ ភេទប្រុស អាយុ៣៨ឆ្នាំ ជាតិខ្មែរ មុខរបរជាងធ្វើ
ពិដាន ទឹកនៃឯក់លើត ភូមិអូរអង្រែ ឃុំអូរអង្រែ ស្រុកអន្លង់វែង ខេត្តបន្ទាយមានជ័យ
ទីលំនៅបច្ចុប្បន្ន មិនពិតប្រាកដ ឪពុកឈ្មោះ: [REDACTED] ម្តាយឈ្មោះ: [REDACTED] រស់-
ប្រពន្ធឈ្មោះ: [REDACTED] លែងលះ) មានកូន ០២នាក់ ទោសពីមុនគ្មាន។

ដីកាបង្គាប់ឱ្យឃុំខ្លួនលេខ ៦៦៧៧ (ធ) ដ.យ.ជ ចុះថ្ងៃទី០១ ខែវិច្ឆិកា ឆ្នាំ២០១៦
របស់ចៅក្រមស៊ើបសួរ នៃសាលាដំបូងរាជធានីភ្នំពេញ។ (ម១)

មានលោក [REDACTED] ជាមេធាវីការពារសិទ្ធិជនជាប់ចោទ(ចាត់តាំង)។

ជាប់ចោទពីបទ: ឃាតុកម្មគិតទុកជាមុន និងប្រើប្រាស់ដោយខុសច្បាប់
នូវសារធាតុញៀន ប្រព្រឹត្តនៅចំណុច បន្ទប់លេខ២០០ ជាន់ទី៣ ផ្ទះសំណាក់យីហោ
អូយេស ស្ថិតនៅផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ
រាជធានីភ្នំពេញ កាលពីថ្ងៃទី២៤ ខែតុលា ឆ្នាំ២០១៦។

បទល្មើសដែលមានចែងនិងផ្ដន្ទាទោសតាមបញ្ញត្តិមាត្រា ២០០ នៃក្រមព្រហ្មទណ្ឌ
និងមាត្រា ៤៥ នៃច្បាប់ស្តីពីការគ្រុតពិនិត្យគ្រឿងញៀន។

-ដើមបណ្តឹងឈ្មោះ: [REDACTED] មានទីលំនៅ ផ្ទះជួល ផ្លូវ២៧១ ក្រុម២ ភូមិ១
សង្កាត់បឹងសាឡាង ខណ្ឌទួលគោក រាជធានីភ្នំពេញ។

អង្គហេតុនៃរឿងមានដូចតទៅ ៖

កាលពីថ្ងៃទី២៤ ខែតុលា ឆ្នាំ២០១៦ វេលាម៉ោង ១៦និង៣០នាទី បន្ទាប់ពីខឹងជនរងគ្រោះ

ឈ្មោះ: [REDACTED] អាយុ២២ឆ្នាំ ដែលជាសង្សារមានប្រុសច្រើន រួចមកជន
សង្ស័យឈ្មោះ: [REDACTED] បានទៅជួលបន្ទប់លេខ២០០ ជាន់ទី៣ ផ្ទះសំណាក់យីហោ
អូយេស ស្ថិតនៅផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ

និងបានណាត់ជនរងគ្រោះឲ្យមកដេកជាមួយ ហើយនៅយប់ថ្ងៃដែលនោះជនរងគ្រោះក៏បានមក
ដេកជាមួយជនសង្ស័យ និងបានរួមភេទគ្នាចំនួន ០៣លើក។ បន្ទាប់ពីរួមភេទគ្នាបានមកជនសង្ស័យបាន
ឈ្លោះប្រកែកគ្នាជាមួយជនរងគ្រោះ ហើយជនសង្ស័យក៏បានធ្វើសកម្មភាពសម្លាប់ជនរងគ្រោះតែ
ម្តង។ ក្រោយពេលសម្លាប់ជនរងគ្រោះរួចជនសង្ស័យឈ្មោះ [REDACTED] ហៅ ពៅ បានដោះយក
ខ្សែកញ្ជក់ទឹក ០១ខ្សែ កងដៃប្លាកទឹកចំនួន ០៣កង និងទូរស័ព្ទដៃម៉ាក iphon ស៊ុចភ្លើស ចំនួន
០១គ្រឿង របស់ជនរងគ្រោះរួចគេចខ្លួនបាត់។ លុះដល់ថ្ងៃទី២៩ ខែតុលា ឆ្នាំ២០១៦ ជនសង្ស័យ
ត្រូវបានសមត្ថកិច្ចឃាត់ខ្លួន។ ក្រោយពេលឃាត់ខ្លួនសមត្ថកិច្ចបានយកទឹកនោមជនសង្ស័យទៅ
ធ្វើតេស្តរកសារធាតុញៀនជាលទ្ធផលបង្ហាញថាមានសារធាតុញៀន ប្រភេទមេតាំហ្វេតាមីន។

បានឃើញរបាយការណ៍សំយោគលេខ ១២៣/១៦ រ.ប.ក ចុះថ្ងៃទី៣១ ខែតុលា ឆ្នាំ២០១៦
របស់អធិការដ្ឋាននគរបាលខណ្ឌទួលគោក ។

បានឃើញដីកាសន្និដ្ឋានបញ្ជូនរឿងឲ្យស៊ើបសួរលេខ ៣០៧១ អ.យ.ត ចុះថ្ងៃទី០១ ខែវិច្ឆិកា
ឆ្នាំ២០១៦ របស់តំណាងអយ្យការអម សាលាដំបូងរាជធានីភ្នំពេញ។

បានឃើញដីកាសន្និដ្ឋានស្តារលេខ ៣៥៨៣ អ.យ.ត ចុះថ្ងៃទី១៦ ខែធ្នូ ឆ្នាំ២០១៦
របស់តំណាងអយ្យការអម សាលាដំបូងរាជធានីភ្នំពេញ។

បានឃើញដីកាដោះស្រាយលេខ ៤៥៨៨ (៨) ដ.ដ ចុះថ្ងៃទី២០ ខែធ្នូ ឆ្នាំ២០១៦
របស់ចៅក្រមស៊ើបសួរនៃ សាលាដំបូងរាជធានីភ្នំពេញ។

នាពេលសវនាការ

-ជនជាប់ចោទឈ្មោះ [REDACTED] បានឆ្លើយថា ៖ កាលពីថ្ងៃទី២៤ ខែតុលា ឆ្នាំ២០១៦
ខ្លួនបានទូរស័ព្ទណាត់ជាមួយឈ្មោះ [REDACTED] ភេទស្រី អាយុ២២ឆ្នាំ ទៅជួបគ្នានៅម៉ោង ៤ឬ៥ស្ងាត
នៅផ្ទះសំណាក់អូរយេស ហើយខ្លួនបានទៅដល់ផ្ទះសំណាក់មុន ខ្លួនក៏បានជួលបន្ទប់ផ្ទះសំណាក់
លេខ២០C ដល់ម៉ោង ៥និង៣០នាទី ឈ្មោះ [REDACTED] បានមកដល់ បន្ទាប់មកពួកខ្ញុំបានរួមភេទគ្នា
ក្រោយពីរួមភេទគ្នារួច ម៉ោងប្រហែល ៩និង៣០នាទី ពួកខ្លួនបាននិយាយគ្នា ដោយខ្លួនថាឲ្យគាត់ឈប់
ធ្វើការងារខាងអូរយេសតែគាត់មិនព្រមឈប់ទេ ហើយថែមទាំងបានបង្ខូតខ្លួនថាគាត់មានមិត្តប្រុស
ច្រើនទៀតផង ដោយបាននិយាយទូរស័ព្ទឆ្លើយឆ្លងនៅចំពោះមុខខ្លួន ដោយពេលនោះខ្លួនខឹងពេកក៏
បានសង្រួបពីលើជនរងគ្រោះ ហើយអង្គុយពីលើគាត់ដោយដៃម្ខាងខ្ទប់មាត់ និងដៃម្ខាងទៀតច្របាច់ក
គាត់រហូតដល់ស្លាប់តែម្តង ដោយខ្លាចគាត់មិនទាន់ស្លាប់ខ្លួនបានយកកន្សែងពោះគោចុកមាត់គាត់ថែម
ទៀត។ ក្រោយពីបានធ្វើសកម្មភាពសម្លាប់គាត់រួច ខ្លួនបានដោះខ្សែក ដោះខ្សែដៃ និងយកទូរស័ព្ទរបស់
ជនរងគ្រោះហើយចាក់សោទ្វារបន្ទប់ពីក្នុង បន្ទាប់មកដើរចេញពីផ្ទះសំណាក់ហើយហៅម៉ូតូខុបជិះ
ចេញទៅបាត់តែម្តង (នៅពេលខ្លួនដើរចេញពីផ្ទះសំណាក់មិនបានពាក់ម៉ាសទេ)។ នៅថ្ងៃទី២៩ ខែតុលា
ឆ្នាំ២០១៦ រេលាម៉ោង ១១ថ្ងៃត្រង់ ក៏មានសមត្ថកិច្ចមកធ្វើការឃាត់ខ្លួនសាកសួរ ហើយខ្លួនក៏ឆ្លើយ
សារភាពតាមសកម្មភាពដែលខ្ញុំបានប្រព្រឹត្តតែម្តង។ មូលហេតុដែលខ្លួនសម្លាប់ហើយយកខ្សែក និង
កងដៃរបស់ជនរងគ្រោះ ព្រោះវាជាប់ដៃលើខ្លួនបានធ្វើឲ្យនាង ចំណែកឯទូរស័ព្ទគឺជាប់របស់គាត់។
ខ្លួនមិនមែនណាត់ជួបគាត់ដើម្បីប្តឹងយកទ្រព្យសម្បត្តិរបស់គាត់នោះទេ។ ខ្លួននិងជនរងគ្រោះស្គាល់គ្នា
និងទាក់ទងគ្នាជាសង្ស័យប្រហែល១ឆ្នាំ ហើយពួកខ្លួនធ្លាប់ណាត់ជួបគ្នាជារៀងៗ ទើបតែលើកចុង
ក្រោយនេះគាត់ទើបធ្វើឲ្យខ្លួនដឹងថាគាត់មានសង្ស័យច្រើន ថែមទាំងទូរស័ព្ទនិយាយជាមួយប្រុសផ្សេង
មុខខ្លួនទៀត ខ្លួនខឹងពេកដោយទ្រាំនឹងគាត់បញ្ជីមិនបានក៏សម្លាប់គាត់តែម្តង។ នៅមុនពេលសម្លាប់
ជនរងគ្រោះខ្លួនមិនបានប្រើប្រាស់គ្រឿងញៀនទេ តែមុនពេលឃាត់ខ្លួន ខ្លួនបានប្រើប្រាស់ថ្នាំញៀន

ពិតមែន។ ខ្លួនសំណូមពរសុំឲ្យតុលាការសម្រេចទៅតាមច្បាប់ ដោយខ្លួនដឹងអំពីកំហុសរបស់ខ្លួន ហើយស្តាយចំពោះទង្វើរបស់ខ្លួនដែលបានប្រព្រឹត្តលើជនរងគ្រោះ។

-តាមអំណានចម្លើយដើមបណ្តឹងឈ្មោះ [REDACTED] ឆ្លើយថា ៖ កាលពីថ្ងៃទី២៤ ខែតុលា ឆ្នាំ២០១៦ ម៉ោងប្រហែល ១៦និង៣០នាទី ប្អូនស្រីខ្លួន [REDACTED] ភរិយា អាយុ២២ឆ្នាំ មុខរបរបុគ្គលិក ខាងអូរខេ ហេងហេង(DN) ស្នាក់នៅផ្ទះជួលលេខ១៦C-១៦D ផ្លូវ១១២ សង្កាត់ផ្សារដេប៉ូ៣ ខណ្ឌទួលគោក រាជធានីភ្នំពេញ មានស្រុកកំណើតនៅ ភូមិស្នាយពល ឃុំរការ ស្រុកពារាំង ខេត្តព្រៃវែង (ត្រូវជាប្អូន បង្កើតរបស់ខ្លួន) បានចេញពីផ្ទះដោយប្រាប់អ្នកនៅជាមួយថាទៅកក់សក់ រួចក៏ចេញបាត់ទៅ លុះដល់ ថ្ងៃទី២៥ ខែតុលា ឆ្នាំ២០១៦ ម៉ោងប្រហែល ១៨និង៣០នាទី ខ្លួនបានទទួលដំណឹងតាមរយៈមិត្តភក្តិ ប្អូនស្រីថា ប្អូនស្រីខ្លួនឈ្មោះ [REDACTED] ត្រូវបានគេសម្លាប់ ឥឡូវសពគម្កល់នៅវត្តស្ទឹងមានជ័យ។ បានដំណឹងនេះខ្លួនក៏ធ្វើដំណើរទៅកាន់វត្តស្ទឹងមានជ័យកន្លែងគម្កល់សពឃើញថា សពនោះពិតជា ប្អូនស្រីបង្កើតខ្លួនឈ្មោះ [REDACTED] ពិតប្រាកដមែន។ សម្ភារៈប្រើប្រាស់ប្រចាំថ្ងៃរបស់ប្អូនស្រីខ្លួនជាប់ និងខ្លួនមានកងដៃផ្អាកទិនចំនួន ០៣កង , ខ្សែកញ្ចក់ទិន ០១ខ្សែ ទម្ងន់ប្រហែល ០២ដី , ទូរស័ព្ទដៃម៉ាក iphon ស៊ីចភ្លើស ០១គ្រឿង ពណ៌ទឹកមាស ប្រើស៊ីមស្នាតលេខ ០៨៧ ៦៧ ៤៧ ៤៧។

-តាមអំណានចម្លើយសាក្សីឈ្មោះ [REDACTED] បានឆ្លើយថា ៖ ខ្លួនបានស្គាល់ឈ្មោះ [REDACTED] រយៈពេលមួយឆ្នាំហើយ ពេលធ្វើការជាមួយគ្នានៅខាងអូរខេ ហេងហេង(២) ម៉ុក្សបុស្តិ៍គរបាន ផ្សារដេប៉ូ៣។ នៅឆ្នាំ២០១៥ ប្រហែលក្នុងខែ៧ ឆ្នាំ២០១៦ ខ្លួនក៏ឈប់ធ្វើការនៅហេងហេង(២) ហើយទៅធ្វើការនៅឌីយ៉ាម៉ង់វិញ(ម៉ុក្សបុស្តិ៍គរ)។ [REDACTED] គាត់មានសង្សារម្នាក់ឈ្មោះ [REDACTED] ភរិយា អាយុប្រហែល ២០ឆ្នាំជាង មានមុខរបរអ្វីពុំដឹងទេ លេខទូរស័ព្ទមិនស្គាល់ ខ្លួនជួបគាត់ នៅផ្ទះជួលរបស់បង [REDACTED] ជិតខាងអូរខេហេងហេង(២) នាងជួបឈ្មោះ [REDACTED] ប្រហែល ៣ដង ជួបម្តងៗ មួយភ្លែតៗប៉ុណ្ណោះ ឈ្មោះ [REDACTED] មានកំពស់ប្រហែល ១,៧០ម៉ែត្រ សកស្លុត ច្រមុះស្រួច សម្បុរខ្មៅស្រអែម។ នៅថ្ងៃទី២៤ ខែតុលា ឆ្នាំ២០១៦ វេលាម៉ោងប្រហែល ១៩និង០០នាទី ខ្លួនបានទូរស័ព្ទទៅបង [REDACTED] លេខ ០៨៧ ៦៧ ៤៧ ៤៧ ដើម្បីខ្ជិលុយគាត់ ២០៩ តែគាត់ថាកំពុង នៅផ្ទះសំណាក់ ចាំគាត់គេមកវិញ ពេលនោះគឺខ្លួនកំពុងនៅខាងអូរខេឌីយ៉ាម៉ង់ អូរបែកក្អម ខ្លួន ចាំរហូតដល់ម៉ោង ១០យប់ ថ្ងៃដដែលក៏ទូរស័ព្ទទៅម្តងទៀតតែពុំចូល រហូតដល់ម៉ោង ១១យប់ គេច្រើនលើកនៅតែពុំចូល។ លុះព្រឹកឡើងថ្ងៃទី២៥ ខែតុលា ឆ្នាំ២០១៦ ម៉ោងប្រហែល ១៩និង ០០នាទីឈ្មោះ [REDACTED] ភរិយា នៅខាងអូរខេជាមួយខ្លួនប្រាប់ថាបង [REDACTED] ប្តីហើយ ត្រូវគេសម្លាប់ លុះព្រឹកឡើងថ្ងៃទី២៦ ខែតុលា ឆ្នាំ២០១៦ ខ្លួនក៏ទៅធ្វើបុណ្យគាត់នៅខេត្តព្រៃវែងជាមួយមិត្តភក្តិ ០៤នាក់ទៀត។

-តាមអំណានចម្លើយសាក្សីឈ្មោះ [REDACTED] បានឆ្លើយថា ៖ ខ្លួន និងឈ្មោះ [REDACTED] បានជួលផ្ទះលេខ១៦C រស់នៅជាមួយគ្នាចំនួន ០៥នាក់ រយៈពេលប្រហែល ០៤ខែហើយ ប៉ុន្តែខ្លួនស្គាល់គ្នារយៈពេល ៣ឆ្នាំហើយ។ អ្នកនៅជាមួយគ្នានោះ ១-ខ្លួនឈ្មោះ [REDACTED] ហៅ លីហ្សា ទូរស័ព្ទលេខ ០៩៦ ៥៨០ ១២១ ៧ , ២-ឈ្មោះ [REDACTED] ភរិយា អាយុ១៩ឆ្នាំ ទូរស័ព្ទលេខ ០៩៦ ៥០៨ ៤៤៧ ៦ , ៣-ឈ្មោះ [REDACTED] ភរិយា អាយុប្រហែល ២០ឆ្នាំ ទូរស័ព្ទ លេខ ០១៦ ៥០ ៥៣ ៣៨ , ៤-ឈ្មោះ [REDACTED] ភរិយា អាយុប្រហែល ២៨ឆ្នាំ ទូរស័ព្ទមិនស្គាល់ ទើបមកនៅបានប្រហែល ១អាទិត្យ។ ថ្ងៃទី២៣ ខែតុលា ឆ្នាំ២០១៦ ម៉ោងប្រហែល ២៣រ២៤ និង ០០នាទី បានមកលេងក្នុងហាងមួយសន្ទុះហើយចេញទៅវិញ លុះម៉ោង ១និង៣០នាទី ថ្ងៃទី២៤ ខែតុលា ឆ្នាំ២០១៦ ពេលខ្លួនចេញពីកន្លែងធ្វើការមកផ្ទះ ស្រាប់តែឃើញ [REDACTED] ក្នុង ផ្ទះជាមួយឈ្មោះ [REDACTED] ភ្នែកប្រុសម្នាក់អាយុ ៧ឆ្នាំ និងសង្សារ(សព)ឈ្មោះ [REDACTED] ហើយខ្លួនក៏ចូលដេកនឹងនៅជាមួយគ្នារហូតដល់ម៉ោង១៥ និង៩០នាទី ថ្ងៃខែដដែលទើបខ្លួនចេញ ទៅកន្លែងធ្វើសក់មុនគេ។ ពេលដែលខ្លួនកំពុងនៅក្នុងបន្ទប់ជាមួយ [REDACTED] ប្តី ម៉ោង ១២h

ដល់ម៉ោង១៥:២៤ ថ្ងៃទី២៤ ខែតុលា ឆ្នាំ២០១៦ ទូរស័ព្ទ មានមនុស្សប្រុសគេមកប្រហែល ២-៣ដង លើកទី១ ណាត់ ជួបគ្នាញ៉ាំអីនៅវត្តតំបូកខ្ពស់ តែខ្លួនប្រាប់ ថា កុំទៅអីឆ្ងាយណាស់ លើកទី២ គេមកតែ អត់លើកទូរស័ព្ទ លើកទី៣ គេមកម្តង ទៀតប្រាប់ទៅជួបពួកម៉ាកនៅម្តុំក្តាន់ពីរសិនបន្តទៅទៀតចាជួបគ្នា ដល់ពេល ទៅជួបអ្នក ដែលទូរស័ព្ទមកនោះមិនដឹងម៉ោងប៉ុន្មានទេ ព្រោះខ្លួនចេញទៅកន្លែងកក់សក់បាត់ហើយ។ អ្នកដែល គេមកទូរស័ព្ទ ខ្លួនអត់ស្គាល់លេខទេ ឮតែសម្លេងនិយាយឆ្លើយឆ្លងគឺមនុស្សប្រុស។ លុះម៉ោង២៤ និង០០នាទី ថ្ងៃទី២៤ ខែតុលា ឆ្នាំ២០១៦ ដោយបាត់ មិនមកធ្វើការ ខ្លួនបានទូរស័ព្ទទៅលេខ ០៨៧ ៦៧ ៤៧ ៤៧ តែគេមិនចូល រហូតដល់ម៉ោង១១ និង៣០នាទី ថ្ងៃទី២៥ ខែតុលា ឆ្នាំ២០១៦ ក៏គេមិនចូល លុះម៉ោង១៦ និង០០នាទី ថ្ងៃខែដដែលខ្លួនបើកហ្វេស បុកមើលស្រាប់តែឃើញរូបភាព ដែលគេបង្ហាញ ទើបមានការភ្ញាក់ផ្អើលប្រាប់មិត្ត កម្រិតៗគ្នា។

-តាមអំណានចម្លើយសាក្សីឈ្មោះ ឆ្លើយថា ៖ ខ្លួនជាអ្នកទទួលភ្ញៀវចូល ផ្ទះសំណាក់អូយ៉េស លេខ១៧ ផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ កាលពីថ្ងៃទី២៤ ខែតុលា ឆ្នាំ២០១៦ វេលាម៉ោង ១៦និង៤៥នាទី មានភ្ញៀវប្រុស ម្នាក់មិនស្គាល់ឈ្មោះ អាយុប្រហែល៣២ឆ្នាំ ប្រើលេខទូរស័ព្ទ ០៩៦ ៨៣ ៧៦ ៧៥ បានដើរមកជួល បន្ទប់ដេកមួយយប់តម្លៃ ៨\$ បន្ទប់លេខ២០០ ជាន់ទី៣ ពេលបង់ប្រាក់រួចភ្ញៀវបានទិញភេសជ្ជៈ ចំនួន ៤បដ (គោដល់១ដប ទឹកសណ្តែក១ដប បាកាស១កំប៉ុង ទឹកហ្សេនយ៉ា១ដប) ហើយបាន ឡើងបន្ទប់លេខ២០០ ដោយនិយាយថាបើឃើញសង្ស័យខ្ញុំមកឲ្យឡើងទៅបន្ទប់លេខ២០០ រហូត មកដល់វេលាម៉ោងប្រហែល ១៧និង៥នាទី ភ្ញៀវស្រីម្នាក់មកដល់ក៏សួររកបន្ទប់លេខ២០០ ខ្លួនក៏ប្រាប់ ឲ្យឡើងមកជាន់ទី៣ជាប់នឹងជណ្តើរឡើង។ លុះដល់វេលាម៉ោង១១ និង៣០នាទី ថ្ងៃទី២៥ ខែតុលា ឆ្នាំ២០១៦ ស្រាប់តែមានភាពនោឡោចេញពីឈ្មោះ ក៏ទស្រី អាយុ២៤ឆ្នាំ អាយុ២៤ឆ្នាំ ជាអ្នកសំអាតបន្ទប់ថាមានភ្ញៀវដេកស្លាប់នៅក្នុងបន្ទប់លេខ២០០ ជាន់ទី៣ ខ្លួនក៏បានឡើងមកមើល ឃើញភ្ញៀវស្រីដេកដណ្តប់ក្នុងស្លាប់នៅលើគ្រែ។ ពេលភ្ញៀវប្រុសចុះចេញពីបន្ទប់លេខ២០០ នោះ មិនដឹងចុះតាំងពីពេលណាទេ។ ថ្ងៃទី២៤ ខែតុលា ឆ្នាំ២០១៦ វេលាម៉ោងប្រហែល ១៦និង៥០នាទី ខ្លួនកំពុងតែប្រចាំការនៅកន្លែងទទួលភ្ញៀវ ក៏មានភ្ញៀវដែលនៅបន្ទប់លេខ២០០ ជាន់ទី៣ ក្នុងផ្ទះ សំណាក់អូយ៉េស ភេទប្រុស (ជនសង្ស័យ)បានទូរស័ព្ទលើតុ ហើយខ្លួនបានលើក ហើយប្រាប់ខ្លួន ថាទិញភាតទូរស័ព្ទស្អាត ១៩១ ចំនួន២សន្លឹក ពេលនោះខ្លួនក៏បានវាយអាយកូមទៅឈ្មោះ ភេទប្រុស អាយុ២០ឆ្នាំ ឲ្យមកយកភាតទៅឲ្យភ្ញៀវខាងលើ។ ចំពោះភាតទូរស័ព្ទ ស្អាត វែន គឺខ្លួន ត្រូវបានថៅកែទុកឲ្យលក់ ៥០\$ មានប្រភេទស្អាត ១ដុល្លា សែលខាត និងមេតហ្វូន គឺគាត់ទុកឲ្យ លក់(ចុចពីម៉ាស៊ីនទុកឲ្យលក់) ហើយលក់អស់ទើបចុចឲ្យខ្ញុំទៀត រីឯលុយគឺគិតតាមភាត ហើយ ទូទាត់ឲ្យថៅកែ។

-តាមអំណានចម្លើយសាក្សីឈ្មោះ បានឆ្លើយថា ៖ កាលពីថ្ងៃទី២៥ ខែ១០ ឆ្នាំ២០១៦ វេលាម៉ោង១១និង៣០នាទី ខ្លួនបានឡើងមកលើកបន្ទប់លេខ២០០ ជាន់ទី៣ ពេលឡើង មកដល់មុខបន្ទប់ឃើញបន្ទប់ជាប់សោរ រួចបានគោះបន្ទប់ហៅភ្ញៀវខាងក្នុងចំនួន៣ដង តែមិនឃើញ ភ្ញៀវឆ្លើយតបក៏បានចុះទៅខាងក្រោមយកកូនសោរមកចាក់បន្ទប់លេខ២០០ បើកទ្វារ ខ្លួនក៏សួរថា បងថែមម៉ោងឬអត់តែភ្ញៀវដេកដណ្តប់ក្នុងមិនឆ្លើយ ខ្លួនក៏បានយកដៃទៅអង្រួនជើង ស្រាប់តែ ឃើញជើងភ្ញៀវក្រដាក់ ពេលនោះនាងខ្ញុំក៏បានហៅអ្នកខាងក្រោមឲ្យជួយពិនិត្យមើល ឃើញភ្ញៀវ កំពុងតែដេកស្លុកមិនកំរើក រួចប្រាប់ទៅម្ចាស់ផ្ទះហើយរាយការណ៍ទៅសមត្ថកិច្ចប៉ុស្តិ៍នគរបាល រដ្ឋបាលស្រះចកតែម្តង។

-តាមអំណានចម្លើយសាក្សីឈ្មោះ បានឆ្លើយថា ៖ នៅថ្ងៃទី២៤ ខែតុលា ឆ្នាំ២០១៦ ម៉ោងប្រហែល១៦និង៤០នាទី ខ្លួនកំពុងឈរមុខផ្ទះសំណាក់ឃើញមនុស្សម្នាក់ ភេទប្រុស អាយុ

ប្រហែល៣២ឆ្នាំ ស្លៀកពាក់ស៊ីវិល ពាក់អាវសាច់ក្រណាត់ដៃវែងពណ៌ក្រហមក្រឡាការ៉ូ ខោពណ៌ខ្មៅជើងវែង ដើរចូលមកក្នុងផ្ទះសំណាក់ម្នាក់ឯងមកជួបលេខាធិការប្រុស (អ្នកគ្រប់គ្រង) រកបន្ទប់ដេក រួចមនុស្សប្រុសនោះដើរឡើងមកបន្ទប់ជាន់ទី៣បាត់រហូត ដល់ម៉ោងប្រហែល ១៧និង០០នាទី ខ្លួនឃើញនារីនោះមកពីទិសខាងកើតផ្ទះសំណាក់ ហើយឈប់មុខផ្ទះសំណាក់ រួចរាប់លុយឲ្យអ្នកឧបចេញទៅបាត់ ចំណែកនារីនោះក៏ដើរឡើងមកជាន់ទី៣បាត់រហូតដល់ម៉ោង ១៩និង០០នាទី ខ្លួនដល់ម៉ោង ត្រូវឈ្មោះ [REDACTED] ល់ថ្ងៃទី២៥ ខែតុលា ឆ្នាំ២០១៦ ខ្លួនយាមវិញវេលាម៉ោងប្រហែល១១និង០០នាទី ឈ្មោះ [REDACTED] ទស្រី(អ្នកបោសសម្អាតបន្ទប់) បានប្រាប់ខ្លួនថា បន្ទប់លេខ២០ ជាន់ទី៣ ដែលភ្ញៀវចូលដេកនៅថ្ងៃទី២៤ ខែតុលា ឆ្នាំ២០១៦ (មានស្រីម្នាក់ និងប្រុសម្នាក់) បិទទ្វារហៅមិនមានការឆ្លើយតបក៏ឲ្យខ្ញុំជួយមើល ពេលខ្លួនមើលជាមួយស្រីនាង ឃើញមនុស្សស្រីដេកស្លូតលើពូក ខ្លួនក៏ទៅប្រាប់ម្ចាស់ផ្ទះតែម្តង។ តមការចំណាំរបស់ខ្លួន កន្លងមកខ្លួនមិនដែលឃើញបុរសនោះ និងនារីរងគ្រោះចេញចូលផ្ទះសំណាក់នេះទេ(ជាមួយផ្ទៃ)។ នៅថ្ងៃទី២៤ ខែតុលា ឆ្នាំ២០១៦ ម៉ោងប្រហែល១៦ជាងជិតម៉ោង១៧ ពេលមនុស្សប្រុសនោះទិញ កាតបញ្ចូលទឹកប្រាក់ចំនួន១៩ ចំនួនពីរសន្លឹកពីលេខ [REDACTED] ខ្លួនមិនដឹងថាមនុស្ស ប្រុសនោះចេញពីផ្ទះសំណាក់ពេលណាទេ។

-តាមអំណាចឆ្លើយសាក្សីឈ្មោះ [REDACTED] បានឆ្លើយថា ៖ នៅថ្ងៃទី២៥ ខែតុលា ឆ្នាំ២០១៦ ខ្ញុំកំពុងប្រកបអាជីវកម្ម ទិញ-លក់គ្រឿងអលង្កា យំហើ ចាបមាស គូបលេខ៥០A ផ្សារសាមគ្គី ស្ថិតក្នុងសង្កាត់ផ្សារដេប៉ូទី៣ ខណ្ឌទួលគោក រាជធានីភ្នំពេញ ម៉ោងប្រហែល ៩និង ០០នាទីព្រឹក មានមនុស្សប្រុសម្នាក់មិនស្គាល់ឈ្មោះ បានយកគ្រឿងអលង្កាផ្នាកទឹន មានកងដៃ ចំនួន៣កង និងខ្សែកតូចមួយខ្សែយកមកលក់ ពេលនោះខ្លួនសួរថារបស់ទាំងហ្នឹងទិញពីកន្លែង ណាមក ជននោះក៏យកវិក័យបត្រដែលមានយំហោតូបរបស់ខ្លួនមកបង្ហាញ ដោយឃើញវិក័យបត្រ នេះខ្ញុំក៏យល់ព្រមទិញហើយបានយកថ្លឹង ដោយកងដៃ៣កងទម្ងន់បួនដើម្បីយកហ៊ុន ចំណែកខ្សែកមាន ទម្ងន់មួយដើម្បីយកហ៊ុនបីលី សរុបទាំងអស់ខ្ញុំទិញក្នុងតម្លៃទីផ្សារសរុប ៣៦៥៩។ លុះដល់ថ្ងៃទី៣០ ខែតុលា ឆ្នាំ២០១៦ ម៉ោង៩ និង០០នាទីព្រឹក ក្រោយពីខ្លួនដឹងថារបស់ខាងលើពាក់ព័ន្ធជាវត្តមាន នៅអំពើល្មើសច្បាប់ខ្លួនបានសហការណ៍ប្រគល់ឲ្យសមត្ថកិច្ចដើម្បីទុកជាវត្តមាន។

-តាមអំណាចឆ្លើយសាក្សីឈ្មោះ [REDACTED] បានឆ្លើយថា ៖ កាលពីថ្ងៃទី២៧ ខែតុលា ឆ្នាំ២០១៦ វេលាម៉ោង១១ថ្ងៃគ្រង់ខ្លួនកំពុងនៅហាងលក់ទូរស័ព្ទរបស់ឈ្មោះ [REDACTED] ពេលនោះក៏មាន មនុស្សចំនួន ០២នាក់ ជិះម៉ូតូម៉ាកហុងដា១២៥ មិនដឹងសេរី បានយកទូរស័ព្ទម៉ាក Iphon ស៊ុចភ្លើស ពណ៌ទឹកមាសមកលក់ឲ្យខ្លួនក្នុងតម្លៃ ២១០៩ ដោយទូរស័ព្ទនោះមានឆ្លាំងសាក និងកាសគ្រប់គ្រាន់ ទើបនាងខ្ញុំហ៊ានទិញ ក្រោយពីទិញបានហើយខ្លួនក៏បានដាក់ក្នុងទូរស័ព្ទលក់ធម្មតា។ សូមបញ្ជាក់ថា ទូរស័ព្ទនេះខ្ញុំពុំបានដឹងថាពួកគាត់បានមកពីណាទេ។ ទើបមកដល់ថ្ងៃទី២៩ ខែតុលា ឆ្នាំ២០១៦ វេលាម៉ោង១៧និង៣០នាទី ក៏ឃើញមានសមត្ថកិច្ចនាំជនដែលលក់ទូរស័ព្ទខ្លួននោះមកហាងខ្លួន ហើយសមត្ថកិច្ចបានអញ្ជើញខ្លួនមកសួរ ទើបខ្ញុំដឹងថាទូរស័ព្ទនោះពាក់ព័ន្ធនឹងអំពើឃាតកម្ម ហើយខ្លួន សូមប្រគល់ទូរស័ព្ទនេះជូនសមត្ថកិច្ចវិញដោយស្ម័គ្រចិត្តមិនតវ៉ាអ្វីទេ។

-តាមអំណាចឆ្លើយសាក្សីឈ្មោះ [REDACTED] បានឆ្លើយថា ៖ ចំពោះឆ្លើយរបស់ខ្លួនដែល បានឆ្លើយនៅសមត្ថកិច្ច កាលពីថ្ងៃទី២៦ ខែតុលា ឆ្នាំ២០១៦ គឺខ្លួនទទួលស្គាល់ដោយមិនមានការ កែប្រែទេ។ ខ្លួន និងជនរងគ្រោះ គឺធ្លាប់ទាក់ទងគ្នាជាសង្សាររយៈពេលប្រហែល ០១ឆ្នាំហើយ រីឯជន ល្មើសវិញខ្លួនមិនដែលស្គាល់នោះទេ ហើយជនរងគ្រោះក៏មិនដែលប្រាប់ពីព័ត៌មានទាក់ទងនឹងជន ល្មើសឲ្យខ្លួនដឹងដែរ។ ថ្ងៃដែលខ្លួនជួបនឹងជនរងគ្រោះចុងក្រោយបំផុត គឺនៅថ្ងៃទី២៤ ខែតុលា ឆ្នាំ២០១៦ វេលាម៉ោង ០៤រសៀល ជិតម៉ោង៥រសៀល គឺខ្លួនទៅយកម្ហូបស៊ុតភោជននៅផ្ទះរបស់គាត់ ជួលហើយក៏បែកគ្នាទៅ។ ថ្ងៃដែលខ្លួនដឹងថាជនរងគ្រោះស្លាប់គឺនៅថ្ងៃទី២៥ ខែតុលា ឆ្នាំ២០១៦

ម៉ោងប្រហែល ៥រសៀល តាមរយៈមិត្តភក្តិស្រីរបស់គាត់ឈ្មោះ [REDACTED] អ្នកទូរស័ព្ទប្រាប់ខ្លួន។
ខ្លួនបានដឹងតែប៉ុណ្ណឹង ចំពោះរឿងអ្វីផ្សេងទៀតខ្លួនមិនបានដឹងទេ។

សេចក្តីសន្និដ្ឋានប្តីរបស់តំណាងអយ្យការ

-តំណាងអយ្យការបានធ្វើសេចក្តីសន្និដ្ឋានថា ៖ ឆ្លងតាមការសួរដេញដោលឃើញថា នៅចំណុច ផ្ទះលេខ២០០ ជាន់ទី៣ ផ្ទះសំណាក់យីហោអូយេស ស្ថិតនៅផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ គឺពិតជាភ័យខ្លាច យាតកម្មគិតទុកជាមុន បង្កដោយជនជាប់ចោទឈ្មោះ [REDACTED] មុន ដែលអំពើនេះបានគិតទុកជាមុន អំពើនេះត្រូវ បានបញ្ញត្តិ និងផ្ដន្ទាទោសតាមមាត្រា ២០០ នៃក្រមព្រហ្មទណ្ឌ ជនជាប់ចោទក៏បានសារភាព ដែរថា ខ្លួនបានប្រើប្រាស់គ្រឿងញៀនផងដែរ ដូចនេះតំណាងអយ្យការសុំកម្ពស់ការចោទប្រកាន់ តាមដីកាសន្និដ្ឋានស្ថាពរលេខ ៣៥៨៣ អ.យ.ត ចុះថ្ងៃទី១៦ ខែធ្នូ ឆ្នាំ២០១៦ ទុកជាបានការ និងសុំ ក្រុមប្រឹក្សាពិនិត្យ និងសម្រេចផ្ដន្ទាទោសជនជាប់ចោទតាមច្បាប់។

សេចក្តីសន្និដ្ឋានការពាររបស់មេធាវីការពារសិទ្ធិជនជាប់ចោទ

-លោក [REDACTED] ជាមេធាវីការពារសិទ្ធិជនជាប់ចោទបានធ្វើសេចក្តីសន្និដ្ឋានថា ៖ យោងតាមការពិភាក្សាដេញដោលឃើញថា កូនក្តីខ្លួនពុំមានទោសពីមុន មានកំរិតវប្បធម៌ទាប និងជាជាងពិដាន ដោយកូនក្តីខ្លួនមានការខឹងជនរងគ្រោះដោយកំហឹង ពុំមែនមានគំរោងសម្លាប់ ឡើយ គឺកូនក្តីខ្លួនខឹងភ្លាមក៏ស្ទុះសង្កត់ជនរងគ្រោះ និងច្របាច់ក ក៏បណ្តាលឲ្យជនរងគ្រោះស្លាប់ ភ្លាមៗ គឺពុំមានគំរោងពីមុនទេ។ ពេលជនរងគ្រោះស្លាប់ហើយ កូនក្តីខ្លួនក៏ដោះយកសម្ភារៈ ព្រោះ សម្ភារៈទាំងនោះជារបស់ដែលកូនក្តីខ្លួនទិញឲ្យជនរងគ្រោះ ហើយកូនក្តីខ្លួនយកទៅគឺដោះដូរ ដើម្បីដោះស្រាយជីវភាពប្រចាំថ្ងៃ ដូចនេះខ្លួនសំណូមពរសុំឲ្យក្រុមប្រឹក្សាមេត្តាបូបទចោទប្រកាន់ ពីមាត្រា ២០០ ទៅជាមាត្រា ២២៤ វិញ គឺហឹង្សាដោយមានមរណៈភាពជនរងគ្រោះ។

សំដីចុះតុលាការរបស់ជនជាប់ចោទ

-ជនជាប់ចោទឈ្មោះ [REDACTED] ៣ ពៅ ៖ សុំឲ្យតុលាការជួយបន្ធូរបន្ថយទោស។

- ក្រោយពីបានស្តាប់ចម្លើយរបស់ជនជាប់ចោទ
- ក្រោយពីបានស្តាប់អំណានចម្លើយរបស់ដើមបណ្តឹង
- ក្រោយពីបានស្តាប់អំណានចម្លើយរបស់សាក្សី
- ក្រោយពីបានស្តាប់សេចក្តីសន្និដ្ឋានរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិជនជាប់ចោទ
- ក្រោយពីបានពិនិត្យលើឯកសារភស្តុតាងនានា
- ក្រោយពីបាន ពិនិត្យ ពិចារណា និងពិភាក្សា ត្រឹមត្រូវតាមច្បាប់ហើយ

សំណងហេតុ

-កាលពីថ្ងៃទី២៤ ខែតុលា ឆ្នាំ២០១៦ មានករណី យាតកម្មគិតទុកជាមុន និងប្រើប្រាស់ ដោយខុសច្បាប់នូវសារធាតុញៀន កើតឡើងនៅចំណុច បន្ទប់លេខ២០០ ជាន់ទី៣ ផ្ទះសំណាក់ យីហោអូយេស ស្ថិតនៅផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ។

-ជនជាប់ចោទឈ្មោះ: [REDACTED] ភេទប្រុស អាយុ៣៨ឆ្នាំ ជាតិខ្មែរ ជានីតិជន និងជាជនមានសមត្ថភាពអាចទទួលខុសត្រូវពីបទព្រហ្មទណ្ឌបាន។

-តាមការអះអាងរបស់ជនជាប់ចោទឈ្មោះ: [REDACTED] បានបញ្ជាក់ថា ៖ កាលពីថ្ងៃទី២៤ ខែតុលា ឆ្នាំ២០១៦ ខ្លួនបានទូរស័ព្ទណាត់ជាមួយឈ្មោះ: [REDACTED] ភេទស្រី អាយុ២២ឆ្នាំ ទៅជួបគ្នានៅម៉ោង ៥ប្រាំបួន នៅផ្ទះសំណាក់អូរយេស ហើយខ្លួនបានទៅដល់ផ្ទះសំណាក់មុន ខ្លួនក៏បានជួលបន្ទប់ផ្ទះសំណាក់ លេខ២០០ ដល់ម៉ោង ៥និង៣០នាទី ។ [REDACTED] បានមកដល់ បន្ទាប់មកពួកខ្លួនបានរួមភេទគ្នា ក្រោយពីរួមភេទគ្នារួចម៉ោងប្រហែល ៩និង៣០នាទី ពួកខ្លួនបាននិយាយគ្នា ដោយខ្លួនថាឲ្យគាត់ឈប់ធ្វើការជានារីខាងអូរខេត្តគាត់មិនព្រមឈប់ទេ ហើយថែមទាំងបានបង្ខូតខ្លួនថាគាត់មានមិត្តប្រុសច្រើនទៀតផង ដោយបាននិយាយទូរស័ព្ទឆ្លើយឆ្លងនៅចំពោះមុខខ្លួន ពេលនោះខ្លួនខឹងពេកក៏បានសង្ក្រប់ពីលើជនរងគ្រោះ ហើយអង្គុយពីលើគាត់ដោយដៃម្ខាងខ្ទប់មាត់ និងដៃម្ខាងទៀតច្របាច់គាត់រហូតដល់ស្លាប់តែម្តង ដោយខ្លាចគាត់មិនទាន់ស្លាប់ខ្លួនបានយកកន្សែងពោះគោចុកមាត់គាត់ថែមទៀត។ ក្រោយពីបានធ្វើសកម្មភាពសម្លាប់គាត់រួច ខ្លួនបានដោះខ្សែកដោះខ្សែដៃ និងយកទូរស័ព្ទរបស់ជនរងគ្រោះហើយចាក់សោទ្វារបន្ទប់ពីក្នុង ហើយនៅមុនពេលខ្លួនសម្លាប់ជនរងគ្រោះ ខ្លួនបានព្រមានថាឲ្យឈប់ទាក់ទងជាមួយប្រុសទៀត បើនៅតែធ្វើបែបនេះខ្លួននឹងសម្លាប់ចោល ដែលការសារភាពនេះគុណការអាចជឿបាន ព្រោះវាស៊ីសង្វាក់នឹងចម្លើយរបស់សាក្សីឈ្មោះ: [REDACTED] ខ្លួនជាអ្នកទទួលភ្ញៀវចូលផ្ទះសំណាក់ អូរយេស ហើយកាលពីថ្ងៃទី២៤ ខែតុលា ឆ្នាំ២០១៦ វេលាម៉ោង ១៦និង៤៥នាទី មានភ្ញៀវប្រុសម្នាក់មិនស្គាល់ឈ្មោះអាយុប្រហែល៣២ឆ្នាំ ប្រើលេខទូរស័ព្ទ ០៩៦ ៨៣ ៧៦ ៧៥ បានដើរមកជួលបន្ទប់ដេកមួយយប់តម្លៃ ៨\$ បន្ទប់លេខ២០០ ជាន់ទី៣ ដោយនិយាយថាបើឃើញសង្សារខ្ញុំមកឲ្យឡើងទៅបន្ទប់លេខ២០០ រហូតមកដល់វេលាម៉ោងប្រហែល ១៧និង០៥នាទី ភ្ញៀវស្រីម្នាក់មកដល់ក៏សួររកបន្ទប់លេខ២០០ ខ្លួនក៏ប្រាប់ឲ្យឡើងមកជាន់ទី៣ជាប់នឹងជណ្តើរឡើង។ លុះដល់វេលា ម៉ោង១១ និង៣០នាទី ថ្ងៃទី២៥ ខែតុលា ឆ្នាំ២០១៦ ស្រាប់តែមានភាពឆោឡោចេញពីឈ្មោះ [REDACTED] ជាអ្នកសំអាតបន្ទប់ថាមានភ្ញៀវដេកស្លាប់នៅក្នុងបន្ទប់លេខ២០០ ជាន់ទី៣ ខ្លួនក៏បានឡើងមកមើលឃើញភ្ញៀវស្រីដេកដណ្តប់ភួយស្លាប់នៅលើគ្រែមែន។

-អំពើដែលជនជាប់ចោទឈ្មោះ: [REDACTED] ហា [REDACTED] ដែលបានប្រើប្រាស់ថ្នាំញៀននៅមុនពេលសម្លាប់ជនរងគ្រោះ និងគិតថានឹងសម្លាប់ជនរងគ្រោះបើសិនជនរងគ្រោះមានប្រុសក្បត់ខ្លួន ហើយនៅថ្ងៃកើតហេតុជនជាប់ចោទក៏បានច្របាច់ជនរងគ្រោះរហូតស្លាប់ និងដោះយកសម្ភារៈជនរងគ្រោះនោះ ត្រូវចាត់ជាអំពើ យាតុកម្មគិតទុកជាមុន និងប្រើប្រាស់ដោយខុសច្បាប់នូវសារធាតុញៀន ដែលមានចែងតាមបញ្ញត្តិមាត្រា ២០០ នៃក្រមព្រហ្មទណ្ឌ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

-វត្ថុចាប់យករួមមានកៅស៊ូចងសក់ , ពណ៌ខ្មៅចំនួន០៣ , កែវជ័រចំនួន០១និងស្បែកដើង ផ្លាត់ចំនួន០១គូ , ម៉ាសមុខ , កន្សែងពោះគោពណ៌សចំនួន០២ , កន្សែង០១ត្រូវវេហែកមានប្រឡាក់ឈាម, អាវុធមួយពណ៌ស ឆ្លុតពណ៌ខ្មៅ០១ , អាវទ្រនាប់០១ , ខោលីអូ០១ និងកាតទូរស័ព្ទវែងចំនួន ០២សន្លឹក, សំបកបាកាស០១ M150 ១ដប គោដល់០១ដបនិង អាវដៃវែងនិងឆ្លុតក្រហមមួយ គឺជាឧបករណ៍សម្រាប់ប្រព្រឹត្តបទល្មើស និងជាភស្តុតាងបញ្ជាក់ពីអំពើល្មើសរបស់ជនជាប់ចោទ គប្បីពុលការរឹបអូសតាមច្បាប់ ។ ចំនែកវត្ថុចាប់យក រួមមានកាបូបស្ពាយពណ៌ខ្មៅ និងកាស័ទូរស័ព្ទវែងពណ៌ស ចំនួន០១ , ទូរស័ព្ទវែង០១គ្រឿងម៉ាកណូតា ពណ៌លឿងនិងឌីសចំនួន០១ , កាបូបដៃចំនួន០១ អត្តសញ្ញាណប័ណ្ណសញ្ជាតិខ្មែរមានឈ្មោះ: [REDACTED] រីក៏យប់ត្រឡប់មកសំអាតសំណុំសន្លឹក

គឺជាសម្ភារៈរបស់ជនរងគ្រោះនិងជាសម្ភារៈរបស់ជនជាប់ចោទ ហើយពុំមានពាក់ព័ន្ធនឹងអំពើល្មើស ឡើយ ដូចនេះតុលាការគប្បីប្រគល់ឲ្យម្ចាស់ដើមវិញ។

-មានពិរុទ្ធភាពលើឈ្មោះ: [redacted] ហៅ ពៅ ភេទប្រុស អាយុ៣៨ឆ្នាំ ជាតិខ្មែរ ពីបទ ឃាតុកម្មគិតទុកជាមុន និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅចំណុច បន្ទប់លេខ២០០ ជាន់ទី៣ ផ្ទះសំណាក់យីហោអូយេស ស្ថិតនៅផ្លូវលេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ បទល្មើសដែលមានចែង និងផ្ដន្ទាទោសតាម បញ្ញត្តិមាត្រា ២០០ នៃក្រមព្រហ្មទណ្ឌ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

-ដើមបណ្តឹងឈ្មោះ: [redacted] ពុំបានចូលមកតាំងខ្លួនជាដើមបណ្តឹង និងប្តឹងទាមទារ សំណងដើម្បីចិត្តឡើយ ដូចនេះតុលាការគប្បីទុកសិទ្ធិជូនដើមបណ្តឹងទាមទារសំណងពេលក្រោយ តាមច្បាប់។

ហេតុដូច្នេះសម្រេច

១-ផ្ដន្ទាទោសឈ្មោះ: [redacted] ហៅ ពៅ ភេទប្រុស អាយុ៣៨ឆ្នាំ ជាតិខ្មែរ ដាក់ពន្ធនាគារ សរុបកំណត់ មួយជីវិត ពីបទ: ឃាតុកម្មគិតទុកជាមុន និងប្រើប្រាស់ដោយខុសច្បាប់នូវសារធាតុ ញៀន ប្រព្រឹត្តនៅចំណុច បន្ទប់លេខ២០០ ជាន់ទី៣ ផ្ទះសំណាក់យីហោអូយេស ស្ថិតនៅផ្លូវ លេខ១៣២ ក្រុម២០ ភូមិ២ សង្កាត់ស្រះចក ខណ្ឌដូនពេញ រាជធានីភ្នំពេញ កាលពីថ្ងៃទី២៤ ខែតុលា ឆ្នាំ២០១៦ បទល្មើសដែលមានចែងនិងផ្ដន្ទាទោសតាមបញ្ញត្តិមាត្រា ២០០ នៃក្រម ព្រហ្មទណ្ឌ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

- ២-វត្ថុចាប់យកត្រូវរឹបអូសតាមមាត្រា ៦២ និងមាត្រា ៦៣ នៃក្រមព្រហ្មទណ្ឌគឺ:
 - កៅស៊ូចងសក់ពណ៌ខ្មៅចំនួន០៣, កែវដើរចំនួន០១ និងស្បែកជើងផ្ទាត់ចំនួន០១គូ។
 - ម៉ាសមុខ, កន្សែងពោះគោពណ៌សចំនួន០២, កន្សែង០១ ត្រូវរឹបអូសមានប្រឡាក់ឈាម។
 - អាវុំបម្រុងពណ៌ស ឆ្នុកពណ៌ខ្មៅ០១, អាវទ្រនាប់០១, ខោលីអូ០១ និងកាតទូរស័ព្ទវែងចំនួន ០២សន្លឹក។

- សំបកបាកាស០១ M150 ១ដប និងគោដល់០១ដប, អាវដែរវែងនិងឆ្នុកក្រហមមួយ។
- ៣-វត្ថុចាប់យកត្រូវប្រគល់ឲ្យម្ចាស់ដើមវិញគឺ:
 - កាបូបស្ពាយពណ៌ខ្មៅ និងកាស់ទូរស័ព្ទដៃពណ៌ស ចំនួន០១។
 - ទូរស័ព្ទដៃ០១គ្រឿងម៉ាកណូគា ពណ៌លឿងនិងខ្ពស់ចំនួន០១។
 - កាបូបដៃចំនួន០១ អត្តសញ្ញាណប័ណ្ណសញ្ជាតិខ្មែរមានឈ្មោះ: [redacted] និងវិក័យប័ត្រ ទិញលក់មាសចំនួន០៣សន្លឹក។

-សាលក្រមនេះជំនុំជម្រះជាសាធារណៈនៅថ្ងៃទី ១៦-០៣-២០១៧ ចំពោះមុខជនជាប់ចោទ ឈ្មោះ: [redacted] ហៅ ពៅ កំបាំងមុខដើមបណ្តឹងរដ្ឋប្បវេណីឈ្មោះ [redacted] ប្រកាសជា សាធារណៈនៅថ្ងៃទី ២៨-០៣-២០១៧ ទុកសិទ្ធិប្តឹងទាស់ និងប្តឹងឧទ្ធរណ៍ក្នុងកំណត់ច្បាប់។

ត្រូវបញ្ជូនសវនាការ	ចៅក្រមប្រឹក្សា	ចៅក្រមប្រឹក្សា	ប្រធានក្រុមប្រឹក្សា
ហត្ថលេខា និងត្រា [redacted]	ហត្ថលេខា: [redacted]	ហត្ថលេខា [redacted]	ហត្ថលេខានិងត្រា [redacted]



បានចំលងចេញត្រឹមត្រូវតាមច្បាប់ដើម

រាជធានីភ្នំពេញ ថ្ងៃទី០៧ ខែមេសា ឆ្នាំ២០១៧